

Wiehed jinnota b' interess li qabel bdiet is-sistema li jinghataw ismijiet lit-toroq taghna l-inhawi kellhom il-laqam ta' kif kienu maghrufa. Dan wiehed jista' jarah billi fl-imghoddi, il-kappillani, darba fis-sena, kienu jaghmlu censiment ta' l-erwieh taht il-kura taghhom, u jduru l-parrucani bieb bieb. It-taghrif miġbur, jissejjah *Status Animarum* (l-istat ta' l-erwieh). F'Bormla, sas-seklu sbatax, ma kienx ghad hemm ismijiet tat-toroq, iżda kienu bil-laqam; hawn se nsemmu flit taghrif dwarhom.

Kien hemm inhawi Tal-Knisja u nhawi msejhin la Platea, fix-Xatt. It-triq ewlenija kienet dik Tal-Ġieba. Bla dubju, l-inhawi ta' Santa Tereza u ta' Santa Margerita kienu ġa maghrufa. Ismijiet li ghadhom jeżistu huma dwar il-Wied ta' Santa Liena, dik ta' Bongiorno u dik ta' Srejdekk.

Il-Mandragg kien jinfirex qrib il-bieb ta' l-Isla, kif ukoll lejn l-inhawi ta' San Pawl. Kien hemm inhawi lejn It-Torri, kif ukoll lejn L-Imtiehen. Naha ohra kienet maghrufa ghall-Ġnien (Il-Giardino). Xi toroq kienu maghrufin ghal xi familji, bhal dik Ta' Gafa, jew Ta' Cordina. Toroq jew inhawi ohra kienu dawk Ta' Karletti, Ta' Natale u Spezjale. Kien hemm inhawi bi kwartier maghruf Ta' Kanali, u post iehor imsejjah Ta' Gantnella.

Ta' min jghid li fil-bidu tas-seklu tmintax, bhal fl-1712, il-popolazzjoni kienet 3876 waqt li n-numru ta' djar ġa kien kiber ghal madwar 1,000.

Izda fis-seklu tmintax il-popolazzjoni f'Bormla tant zdiedet, li l-Gran Mastru ordna li ma jidhlux aktar nies jabitaw hemm. Dan kien jigrri ghaliex hafna kienu jinzlu joqogħdu fl-inhawi qrib Il-Port fejn kienu jistghu jaqalghu x'jieklu bix-xogħol.